



● దేదీప్యం  
ఇంద్రకీలాద్రిపై ఘనంగా  
కోటి దీపాత్మకం  
- 6లో..

# ఆంధ్రజ్యోతి

ANDHRAJYOTHI

5

**అమరావతి**  
కృష్ణా/విజయవాడ  
సోమవారం 30 నవంబరు 2020



## రూ.కోటి హవాలా డబ్బు స్వాధీనం

● ఇద్దరి అరెస్టు

విజయవాడ, నవంబరు 29 (ఆంధ్రజ్యోతి) : ఏ విధమైన లెక్కలు లేవు.. ఏకంగా కోటి రూపాయలు.. రెండు బ్యాగ్‌లో సరేసి, బస్సులోకి ఎక్కిస్తుండగా, పక్కా సమాచారంతో టాన్స్‌పోర్ట్ పోలీసులు పట్టుకున్నారు. విజయవాడకు చెందిన ఇంద్రసింగ్, అనంతపురం జిల్లా గుంతకల్లుకు చెందిన ఉదయకుమార్ సెల్‌ఫోన్స్ వ్యాపారం చేస్తున్నారు. కొద్దిరోజుల క్రితం ఉదయకుమార్ గుంతకల్లు నుంచి విజయవాడ వచ్చాడు. ఇంద్రసింగ్‌తో కలిసి కోటి రూపాయలు రెండు బ్యాగ్‌లో సరుకుని, పండిట్ నెహ్రూ బస్ స్టేషన్‌కు చేరుకుని, గుంతకల్లు బస్సు ఎక్కే ప్రయత్నంలో ఉండగా, టాన్స్‌పోర్ట్ ఏడీసీపీ శ్రీనివాసరావు, ఏసీపీ వర్మ బృందం దాడిచేసి పట్టుకుంది. ఇంద్రసింగ్‌ను, ఉదయకుమార్‌ను



పట్టుబడిన హవాలా డబ్బు

అదుపులోకి తీసుకుని రూ.కోటి స్వాధీనం చేసుకున్నారు. ఇందుకు సంబంధించి కేలకమైన మరో వ్యక్తి గుంతకల్లులో ఉన్నట్లు పోలీసులు గుర్తించారు. వీరు వ్యాపారంలో ప్రభుత్వానికి చెల్లించాల్సిన పన్నులను ఎగ్జిజిట్‌స్టు తేలింది. ఎలాంటి లెక్కాపత్రాలు లేకుండా రూ.స్వంగా తరలించడానికి ఇదే కారణమని గుర్తించారు. నిందితులను టాన్స్‌పోర్ట్ పోలీసులు విచారిస్తున్నారు.

## కొత్తగా 85 మందికి కరోనా

- మరో ఇద్దరు బాధితులు మృతి
- ఆసుపత్రుల నుంచి 226 మంది డిశ్చార్జ్

(ఆంధ్రజ్యోతి, విజయవాడ) జిల్లాలో కరోనా ప్రభావం కొనసాగుతూనే ఉంది. ఆదివారం కొత్తగా 85 మందికి వైరస్ సోకింది. మరో ఇద్దరు పాజిటివ్ బాధితులు కొవిడ్ ఆసుపత్రిలో చికిత్స పొందుతూ మృతి చెందారు. ఈ కొత్త కేసులతో కలిపి జిల్లాలో మొత్తం కరోనా పాజిటివ్ కేసులు 45,342కు చేరుకున్నాయి. కరోనా మరణాలు ఆదివారంకాగా 638కు పెరిగాయి. గడచిన 24 గంటల్లో 228 మంది వ్యాధి నుంచి కోలుకుని ఇళ్లకు చేరుకున్నారు. ఇంకా 1,387 మంది ఆసుపత్రుల్లో చికిత్స పొందుతున్నారు.

## భవానీ భక్తులకూ కొవిడ్ ఎఫెక్ట్

- జనవరి 5 నుంచి 9 వరకు భవానీ దీక్షల విరమణ
- రోజుకు పదివేల మందికి మాత్రమే లినుమతి
- ఆన్‌లైన్‌లో టైమ్‌స్లాబ్ బుక్ చేసుకోవలసిందే
- నదీస్నానాలు, గిరి ప్రదక్షిణ, తలనీలాల సమర్పణ రద్దు
- దర్శనానికి, ఇరుముడుల సమర్పణకు మాత్రమే ఏర్పాట్లు

(ఆంధ్రజ్యోతి, విజయవాడ) కరోనా ప్రభావం ఈ ఏడాది భవానీ భక్తులపైనా పడింది. కార్తీక మాసంలో భవానీ మాత దర్శించిన భక్తులు, 41 రోజుల మండల దీక్షలు పూర్తి చేసుకుని, ఇరుముడులను సమర్పించేందుకు కనకదుర్గమ్మ సన్నిధికి తరలివస్తారు. ఈ నెల 25వ తేదీ నుంచి మాతదాస ప్రారంభమైంది. వచ్చే ఏడాది జనవరి ఐదు నుంచి తొమ్మిదో తేదీ వరకు ఐదు రోజులు దీక్షల విరమణ ఉత్సవాలను నిర్వహిస్తారు. ప్రతిఏటా దసరా ఉత్సవాల తరువాత అంతే స్థాయిలో ఈ ఉత్సవాలను నిర్వహిస్తారు. ఈ ఏడాది కరోనా నేపథ్యంలో దసరా ఉత్సవాల మాదిరిగానే, రోజుకు పది వేల మంది భవానీ భక్తులనే అనుమతించనున్నారు. వారు కూడా ముందుగా ఆన్‌లైన్‌లో టైమ్‌స్లాబ్ బుక్ చేసుకుని రావలసిందే. 60 సమీక్షరాలు పైబడిన పుద్దులు, పది సమీక్షరాల లోపు పిల్లలను అనుమతించడం, ప్రతిరోజూ తెల్లవారు జాము నాలుగు గంటల నుంచి రాత్రి ఎనిమిది గంటల వరకే దర్శనాలు కొనసాగుతాయి.

- నదీస్నానాలు, గిరి ప్రదక్షిణ, తలనీలాల సమర్పణ రద్దు

దీక్ష విరమణకు వచ్చే భక్తులు తొలుత కృష్ణానదిలో పుణ్యస్నానాలాచరించి, గిరిప్రదక్షిణ చేసిన అనంతరం, అమృతానీర దర్శించుకుంటారు. దేవస్థానంలోనే ఇరుముడులు సమర్పించి, నేతి కొబ్బరికాయలను హోమగుండంలో వేసి దీక్ష విరమిస్తారు. అనంతరం తలనీలాల సమర్పించుకుని, మళ్ళీ నదిలో స్నానమాచరించి, స్వస్థలాలకు తిరుగు పయనమవుతారు. అయితే ఈ ఏడాది కరోనా కారణంగా నదీస్నానాలు, గిరిప్రదక్షిణ, తలనీలాల సమర్పణలను పూర్తిగా రద్దు చేసినట్లు ఈవో సురేష్‌బాబు తెలిపారు. భక్తులు అమృతానీర దర్శనం చేసుకుని, శివాలయం మెట్ల మీదుగా కిందికి దిగి, ఇరుముడులను సమర్పించేందుకు మహాముదం ఎదురుగా పెద్దలో ప్రత్యేక ఏర్పాట్లు చేయనున్నామని, నేతి కొబ్బరికాయలు వేసేందుకు హోమగుండాలను కూడా ఏర్పాటు చేస్తామని చెప్పారు. మాత విరమణ మాత్రం దీక్ష స్వీకరించిన చోటే, అక్కడి గురుభవానీని ద్వారా తేయాలని చెప్పారు.



పోలీసులు అదుపులోకి తీసుకున్న బడుగు నాగేశ్వరరావు

# అనంతపుష్టి ఆగ్రహమ్మ..!

## మంత్రి పేర్నిపై దాడికి ఇసుక కొరతే కారణం!

ఇసుక కొరత భవన నిర్మాణ రంగాన్ని దెబ్బతీస్తోంది. ఆ రంగంపై ఆధారపడిన కార్మికుల జీవితాలను అప్రస్థుల చేస్తోంది. పాలకులపై అసంతృప్తికి దారితీస్తోంది. అది కాస్తా అగ్రహంగా మారి, ప్రజా ప్రతినిధులపైకి మళ్ళుతోంది. అందుకు ప్రత్యక్ష ఉదాహరణకే ఆదివారం మంత్రి పేర్ని నానిపై ఓ నిర్మాణ రంగ కార్మికుడి దాడి. ఐదులు లేక ఏసిగి వేసారితోయిన ఆ కార్మికుడు తన అగ్రహాన్ని మంత్రిపై ప్రదర్శించడం సంచలనం సృష్టిస్తోంది.

(ఆంధ్రజ్యోతి, విజయవాడ / మచిలీపట్నం) : వైసీపీ అధికారంలోకి వచ్చిన నాటి నుంచి ఇసుక కొరతతో భవన నిర్మాణ రంగం కుదలైంది. నూతన పాలన పేరుతో కృత్రిమ ఇసుక కొరతకు అధికార పార్టీయే కారణమైంది. ఒకానొక దశలో లాభి ఇసుక లక్ష రూపాయలు పలికింది. ఇప్పటికీ లాభి ఇసుక రూ.19వేలు పెడితే కానీ ఇంటికి చేరడం లేదు. గతంలో ఇదే లాభి ఇసుక రూ.5వేలకు లభించేది. ఇసుక వ్యయం పెరగడం.. లభ్యత తగ్గడంతో భవన నిర్మాణ పనులు కూడా మందగించాయి. కార్మికులకు పని కరువైంది. ఇసుక విషయంలో అధికార పార్టీ నిర్ణయాలపై నిర్మాణ రంగ కార్మికులు తీవ్ర అసంతృప్తితో ఉన్నారు. ఆదివారం మంత్రి పేర్ని నానిపై ఓ కార్మికుడు దాడికి తెగబడినట్లు అధికారమండలి ఇసుక కొరతతో పనుల్లేక అగ్రహంతో ఈ దాడికి తెగబడినట్లు నిందితుడు బడుగు నాగేశ్వరరావు పోలీసుల విచారణలో వెల్లడించారు.



మంత్రి పేర్నినానిపై దాడికి ఉపయోగించిన తాపీ

రాష్ట్ర సమాచార శాఖ మంత్రి పేర్నినానిపై ఆదివారం ఉదయం 11:30 గంటల ప్రాంతంలో ఆయన ఇంటి వద్ద దాడి జరిగింది. తాపీ మేస్త్రీ బడుగు నాగేశ్వరరావు

- పనుల్లేక భవన నిర్మాణ కార్మికులు విలవిల
- వైసీపీ సర్కారు తీరుపై భగ్గుమంటున్న కార్మికులు
- మంత్రి పేర్నినానిపై దాడికి తెగబడిన తాపీ మేస్త్రీ

ఆయనపై తన వద్ద ఉన్న తాపీతో దాడికి తెగబడ్డాడు. ఈ దాడి నుంచి మంత్రి సురక్షితంగా బయటపడ్డారు. రాష్ట్రవ్యాప్తంగా ఈ ఘటన సంచలనం రేకెత్తించింది. దాడికి గల కారణం చర్చనీయాంశమైంది. ఇసుక కొరతతో పనుల్లేక పన్నులూడే పరిస్థితికి కారణమైన వైసీపీ ప్రభుత్వంపై అగ్రహంతోనే ఈ దాడికి తెగబడినట్లు నిందితుడు నాగేశ్వరరావు పోలీసుల విచారణలో వెల్లడించినట్లు సమాచారం. అయితే అధికార పార్టీ నాయకులు ఈ కారణాన్ని మరుగు పరిచి, ఘటనకు రాజకీయ రంగు పులిమే ప్రయత్నాలు మొదలుపెట్టడం గమనార్హం. జిల్లా రాజకీయ చరిత్రలో ప్రధాన రాజకీయ పార్టీ నాయకులు ఒకరిపై ఒకరు తీవ్రస్థాయిలో విమర్శలు చేసుకోవడమే తప్ప వ్యక్తిగత దాడులకు తెగబడిన ఉదాహరణ లేవు. ఈ నేపథ్యంలో మంత్రిపై దాడి ఘటనకు అసలు కారణాన్ని మరుగునపెట్టి రాజకీయ రంగు పులమడం విమర్శలకు తావిస్తోంది.

## ● అధికార పార్టీ నాయకుల కనుసన్నల్లో ఇసుక

జిల్లావ్యాప్తంగా ఉన్న ఇసుక రీవేలర్స్ అధికార పార్టీ నేతల కిబ్బలో ఉన్నాయి. ఇసుక లోడింగ్ అన్‌లోడింగ్, రవాణా కాంట్రాక్టులన్నీ అధికార పార్టీ నేతలవే. రీవేల నిర్వహణ పేరుకే ఏవీఎంసీ నేతృత్వంలో ఉన్నా అసలు నిర్వహణ అంతా అధికార పార్టీ నేతలదే. జిల్లాకు చెందిన ఓ మంత్రి, మైలవరరానికి చెందిన అధికార పార్టీ నేతల కిబ్బలో ఇసుక రీవేలు ఉన్నాయి. రీవేల నుంచి పెద్ద ఎత్తున ఇసుక అక్రమంగా తరలించుకుపోవడం ద్వారా ఈ ఇద్దరు నేతలు వందల కోట్ల రూపాయలను ఆర్జిస్తున్నారు. అధికారంలోకి వచ్చిన తర్వాత అప్పులు చేసి 100 టిప్పుర్లు కొనుగోలు చేసిన జిల్లా మంత్రి ప్రస్తుతం వాటిని ఇసుక రీవేల వద్ద తిప్పుతూ అప్పు

తీర్చేయడంతోపాటు బాగాగా ఆదాయం ఆర్జిస్తున్నారు. మరోవైపు ఆన్‌లైన్‌లో ఇసుక బుక్ చేసుకున్న వారి జెబులు గుర్తించుకోకున్నారు. ఈ మొత్తం పరిణామాలు నిర్మాణ రంగంపై తీవ్ర ప్రభావం చూపాయి. జిల్లావ్యాప్తంగా సుమారు 50వేల మంది భవన నిర్మాణ కార్మికులపై ఇసుక ప్రభావం ప్రత్యక్షంగా పడుతోంది. మరోవైపు అమరావతి నుంచి రాజధానిని తరలిస్తున్నారన్న ప్రకటనలతో జిల్లాలో నిర్మాణ రంగం పూర్తిగా చతికిలపడిపోయింది. వేలాది మంది భవన నిర్మాణ కార్మికులకు పనులు లేవు. ఇంకా ఆ కార్మికుల్లో అధికార పార్టీపై తీవ్ర అగ్రహావేశాలు వ్యక్తమవుతున్నాయి. ఆ అగ్రహావే అధికారం మంత్రి పేర్ని నానిపై దాడికి కారణమయింది.

# పట్నా.. తెన్నన్!

## కొత్త దరఖాస్తుదారుల సంగతేమిటి?

- రెండు పర్యాయాలు వాయిదా
- ప్రతిసారి పెరిగిన లబ్ధిదారుల సంఖ్య
- తొలిదశలో అందరికీ ఇవ్వడం సాధ్యమేనా?
- అదనంగా పెరిగిన వారికి భూములెలా?
- ఇళ్ల పట్టాల ముద్రణ సంగతేమిటి?

(ఆంధ్రజ్యోతి, విజయవాడ) శ్రీస్రస్తి రోజు ఇళ్ల పట్టాల పంపిణీకి ప్రభుత్వం రంగం సిద్ధం చేయటంతో, జిల్లా యంత్రాంగం రెవెన్యూ డివిజన్ ప్రాతిపదికన సమీక్షలు నిర్వహిస్తోంది. ఇప్పటికీ రెండు డివిజన్‌లో సమీక్షలు జరిగాయి. మండలాల వారీగా కలెక్టర్, జాయింట్ కలెక్టర్‌లు సమీక్షలు జరుపుతున్నారు. పట్టాల పంపిణీ వాయిదా పడిన రెండు సందర్భాల్లోనూ లబ్ధిదారుల సంఖ్య పెరిగింది. తొలుత రెండు లక్షలగా ఉన్న లబ్ధిదారుల సంఖ్య ఇప్పుడు మూడు లక్షలకు చేరింది. ఇంతమందికి భూములను సేకరించడం అధికారిక కత్తిమీద సామయింది. ఇప్పుడు అదనంగా పెరిగిన లబ్ధిదారుల కోసం మళ్ళీ భూములను చూడడమంటే మాటలు కాదు. ప్రభుత్వ భూములు దురిగితే వేసినా దొరకటం లేదు. మరోవైపు ఇంకా అర్హుల నుంచి

ఇళ్ల పట్టాల పంపిణీ సంగతేమోగానీ.. ఇటు ప్రజలు, అటు అధికారులు పడుతున్న బిన్నోలంతా, ఇంతా కాదు. రోజురోజుకూ పెరిగిపోతున్న లబ్ధిదారుల సంఖ్య ఒక వైపు.. ఆ సంఖ్యకు అనుగుణంగా భూ లభ్యత లేకపోవడం మరొక వైపు అధికారులను, ప్రజలను అందోళనకు గురి చేస్తోంది.

### ● పట్టాల ప్రింటింగ్ సంగతేమిటి?

డిసెంబరు వదో తేదీలోపు ఇళ్ల పట్టాలను సిద్ధం చేయాలని రెవెన్యూ డివిజన్ పరిధిలో సమీక్షల సందర్భంగా జిల్లా యంత్రాంగం నిర్దేశిస్తోంది. వాటిని ఎక్కడ ముద్రించాలి? ఎవరు ముద్రించి ఇస్తారు? ఏ కేటగిరీ పట్టాలను ప్రింట్ చేయాలి? అనేదానిపై స్పష్టత లేదు. ఒక వేళ ఎవరి పరిధిలో వారు బయట ముద్రించుకోవాల్సి వస్తే.. దీనికి అయ్యే వ్యయం ఎలా? అనే అంశంపైనా స్పష్టత లేదు. దీంతో రెవెన్యూ అధికారులు తలలు పట్టుకుంటున్నారు.



పుట్టినరోజు సందర్భంగా దుర్గపడిలోని తన చాంబర్‌లో కేక్ కట్ చేసి, అందరికీ తినిపిస్తున్న పాలకమండలి చైర్మన్ సోమినాయుడు

(ఆంధ్రజ్యోతి, విజయవాడ) ఇంద్రకీలాద్రిపై పాలకమండలి చైర్మన్ పైలా సోమినాయుడు పుట్టినరోజు వేడుకలను కొంతమంది వైసీపీ నాయకులు కొండపై నిర్వహించడం, పవిత్రమైన ప్రాంగణంలో కోడిగుడ్డుతో తయారు చేసిన కేక్‌ను కట్ చేసి, అందరికీ పంచడం విచారానందమైంది. అలస్థంగా వెలుగులోకి వచ్చిన ఈ ఘటన చర్చనీయాంశంగా మారింది. ప్రభుత్వం గత పిల్లలరోజు దుర్గపడిలో నూతన పాలకమండలిని నియమించిన సంగతి తెలిసింది. పాత మండలి కన్వలర్ కన్వలర్ అలయం అధికారులు మహామండపం ఏడో అంతస్తుపై మహాగోపూర్ణానికి కుడివైపున ఇంతకు ముందు ఈవో కార్యాలయంగా వినియోగించిన గదిని కేటాయించారు. పాలకమండలి చైర్మన్ పైలా సోమినాయుడు ఆ గదిని తన వ్యక్తిగత, రాజకీయ కార్యకలాపాలకు అడ్డాగా మార్చుకున్నారనే

# కేక్ రభస

- ఇంద్రకీలాద్రిపై పాలకమండలి చైర్మన్ పుట్టినరోజు వేడుకలు
- కోడిగుడ్డుతో తయారు చేసిన కేక్‌ను కట్ చేసారని భక్తుల ఆగ్రహం

ఆరోపణలు వినిపిస్తున్నాయి. ఈ నేపథ్యంలో శనివారం ఆయన పట్టినరోజు వేడుకలను కొంతమంది వైసీపీ నాయకులు అలయంలోని చైర్మన్ చాంబర్‌లోనే నిర్వహించారు. ఈ సందర్భంగా కోడిగుడ్డుతో తయారు చేసిన కేక్‌ను చైర్మన్ సోమినాయుడు కట్ చేసి అందరికీ తినిపించారు. ఇంద్రకీలాద్రిపై కాపీ, టీ, పాలు విత్తించుకునే కాంట్రాక్టుతో పాటు, అదనంగా వాటర్ బాటిల్స్, కూల్‌డింకులు, టెక్సాస్‌బ్రెడ్స్ విక్రయించుకునేందుకు పాలకమండలి సమావేశంలో తీర్మానం చేయించి, అనుమతులు ఇప్పించినందుకు కృతజ్ఞతగా నడరు కాంట్రాక్టరు పైలా పుట్టినరోజు వేడుకలను నిర్వహించినట్లు ఆలయ వర్గాలు చర్చించుకుంటున్నాయి. ఈవో సమక్షంలోనే ఇదంతా జరిగడంతో భక్తులు మండిపడుతున్నారు.







